

संक्षिप्त

श्रीमद् भागवत संगीत मय कथा का आयोजन

देवली। नर्मदेश्वर महादेव मंदिर पटेल नगर देवली में श्रीमद् भागवत संगीत मय कथा का भव्य आयोजन किया जा रहा है। भागवत कथा कार्यक्रम में द्वितीय दिवस श्रीमद् भागवत कथावाचक परम पुज्य नंदिनी जी महाराज के मुखारविंद से सुखदेव जी महाराज के जन्म की कथा को सभी भक्तों ने श्रवण किया। कैलाश पर्वत पर शुक देव जी का जन्म हुआ। और वही सुख पक्षी जन्म लेने के बाद वेदव्यास के पुत्र बने, संत नारद के कहने पर वेदव्यास जी ने भागवत जी की रचना करी और भागवत जी की रचना करके वही भागवत शुकदेव जी महाराज को श्रवण कराई।और वही भागवत शुकदेव जी महाराज ने राजा परीक्षित को 7 दिन में मरने का श्राप लगने पर गंगा के तट आकर भागवत कथा श्रवण करावाई दर्जनों श्रद्धालुओं की उपस्थिति के बीच द्वितीय दिवस की कथा को यही विराम दिया गया। श्रीमद् भागवत कथा भगवान का शब्दमयी स्वरूप है। जिसे श्रवण के सभी जीवन को कृतार्थ कर सकते है।

राधाष्टमी पर भजन संध्या आयोजित

निवाड़ी। शहर के हनुमान नगर स्थित अभयदाता हनुमान मंदिर में राधाष्टमी का महोत्सव मनाया गया। श्याम अरदास परिवार के पावन सानिध्य एवं हनुमान नगर, दादू ब्रह्मदेव महिला मंडल ने राधा रानी का जन्मोत्सव धूमधाम से मनाया। मंदिर संरक्षक जगदीश प्रसाद शर्मा ने बताया कि मंदिर में राधा अष्टमी महोत्सव में महेश दरगड, अनिल बावरा, महेश खंडवाल, मनीष ज़िंदल, रवि पारीक, मनीष साहू एवं मनीष शर्मा म्यूजिकल ग्रुप जयपुर द्वारा भजनों की प्रस्तुति दी गई। कार्यक्रम की शुरुआत गणेश वंदना के साथ हुई। इस दौरान युवावन में हुकुम चले राधे रानी का, राधिका गोरी से एवं करके इशारे बूलाई गई रे सहित कई भजनों की प्रस्तुतियां दी गई। इस अवसर पर राधा रानी का भव्य दरबार सजाया गया। महेश इवेंट द्वारा पूरे मंदिर को भव्य रूप से सजाया गया। कार्यक्रम के अंत में बधाइयां वितरित की गईं। भजन संध्या में करसा के बाजजूद भी ढेर रात तक श्रोता जम रहे।

कुश्ती कोच सचिन चंदेला का स्वागत

कोटपूतली। कस्बे के निकटवर्ती ग्राम टांपरी निवासी युवा पहलवान सचिन चंदेला का चयन भारत सरकार के खेल मंत्रालय द्वारा संचालित किये जा रहे खेलो इण्डिया योजना के तहत राष्ट्रीय कुश्ती कोच (प्रशिक्षक) के पद पर होने के बाद उत्तम कोटपूतली आगमन पर सोमवार को लाल कोठी के सामने कुश्ती कोच धर्मवीर पहलवान के नेतृत्व में युवाओं द्वारा माला व साफा पहनाकर भव्य स्वागत किया गया। उल्लेखनीय है कि सचिन वर्ग 2014 से 2024 तक विभिन्न वर्ष की राष्ट्रीय कुश्ती प्रतियोगिताओं में राजस्थान का प्रतिनिधित्व कर चुके हैं। इस दौरान पार्षद उमेश आर्य राष्ट्रीय गौ श्रक्षक संघ जिला उपाध्यक्ष सुनील पहलवान, प्रदीप, पवन, एथलेटिक्स कोच रामवीर पहलवान, छोटू पहलवान, सतवीर, महावीर, कोशिश्र पहलवान, दिलबाग समेत अन्य मौजूद रहें।

पद यात्रियों का ग्रामीणों ने किया स्वागत

निवाड़ी। गांव रजवास में दौताना से आई पद यात्रा का ग्रामीणों द्वारा भव्य स्वागत किया गया। किशन चौधरी ने बताया कि गांव दौताना व सफोपुरा उर्फ खेडोशिया से वीर तेजाजी धाम रजवास के लिए जा रही प्रथम पद यात्रा का ग्रामीणों ने जगह-जगह स्वागत किया गया। इस दौरान यात्रियों को अल्पाहार करावया गया। पदयात्रा में शामिल पदयात्री रामधुनी करते हुए चल रहे थे। इसके बाद पदयात्रा तेजाजी धाम रजवास पहुंची जहां पर ध्वज अर्पित कर पद यात्रियों ने तेजाजी महाराज से आशीर्वाद लिया। इस अवसर पर पूर्व जिला परिषद सदस्य रतनलाल जाट, रामगोपाल जाट, कानामाम जाट, भंवर होली वाले, मायाराम जाट, सूरजमल गुर्जर, मदनलाल गुर्जर, सूरज धाबाई, विनोद जाट, राजेन्द्र जाट व राजाराम माली सहित कई श्रद्धालु मौजूद थे।



‘मौसम जनित बीमारियों की रोकथाम के लिए आवश्यक उपाय सुनिश्चित करें’



अधिकारियों की बैठक लेती जिला कलेक्टर।

दवा भंडार रखने एवं अन्य आवश्यक सुविधाएं मरीजों को उपलब्ध करने के निर्देश दिए।

जिला कलेक्टर ने बैठक में बजट घोषणाओं, फ्लैगशिप योजनाओं एवं विकास कार्यों की विभागावार समीक्षा करते हुए संबंधित विभागों को

आवश्यक निर्देश दिए। साथ ही कहा कि फ्लैगशिप योजनाओं से जुड़े विभाग प्रगति की नियमित मॉनिटरिंग करें, समयबद्ध एवं लक्ष्यानुरूप प्रगति के लिए प्रयास तेज करें और अधिक से अधिक पात्र लाभार्थियों को योजनाओं का लाभ सुनिश्चित करवाएं। साथ ही

ऑक। मुख्यालय पर भाजपा कार्यकर्ताओं ने राहुल गांधी व तेजस्वी यादव का पुतला फूँका तथा प्रदर्शन कर किया विरोध, इस दौरान कार्यकर्ताओं ने कहा कि कांग्रेस चुनाव जीतने के लिए किसी भी हद तक गिर सकेते हैं, जनता बदांशत नहीं करेगी।

प्राप्त जानकारी के अनुसार भाजपा कार्यकर्ताओं ने सोमवार को टोंक हृदयस्थल के घंटाघर पर कांग्रेस नेता राहुल गांधी एवं बिहार के पूर्व उपमुख्यमंत्री तेजस्वी यादव के पुतले जलाकर नेताओं के खिलाफ जमकर नारेबाजी कर प्रदर्शन किया।

वही कार्यकर्ताओं ने राहुल गांधी और बिहार के पूर्व मुख्यमंत्री तेजस्वी यादव से जनता से माफ़ी मांगने की बात कही, प्रधानमंत्री की मां के बारे में अशोभनीय भाषा बोली थी, भाजपा कार्यकर्ताओं ने कहा कि इस कृत्य से

राजेन्द्र पराणा, पूर्व सभापति लक्ष्मी जैन, जिला महामंत्री विष्णु शर्मा, प्रभु बाडोलिया, नरेश बंसल, जिला उपाध्यक्ष शैलेन्द्र चौधरी, बबलू टैकर, कार्यालय मंत्री ओमप्रकाश पांडे,

इस अवसर पर पूर्व जिलाध्यक्ष

■ मौसमी बीमारियों के रोकथाम, आगामी अभियानों की तैयारियों, फ्लैगशिप योजनाओं और सफाई व्यवस्था पर रहा फोकस

स्वच्छ भारत मिशन, स्वनिधि योजना, राइजिंग राजस्थान सहित अन्य योजनाओं पर विस्तारपूर्वक चर्चा की गई। जिला कलेक्टर ने नगर निकायों को निर्देश देते हुए कहा कि कचरा संग्रहण का कार्य समुचित ढंग से और मानकों के अनुरूप किया जाए। उन्होंने राज्य सरकार द्वारा शहरी एवं ग्रामीण क्षेत्र में पंक्ति में अंतिम छोर पर खड़े व्यक्ति को विभिन्न आयोजनों का लाभ पहुंचाने एवं समस्याओं का समाधान करने तथा सभी आधारभूत आवश्यकताओं को बेहतर करने के उद्देश्य से प्रदेशभर में 15 सितम्बर से आयोजित होने वाले शहर चलो और गांव चलो तथा सहकारि सदस्यता अभियान की पूर्व तैयारियों की

समीक्षा करते हुए आवश्यक निर्देश प्रदान किए। अतिरिक्त जिला कलेक्टर ओमप्रकाश सहराण ने संपर्क पोर्टल, रात्रि चौपाल, जनसुनवाई एवं जनसमस्याओं के निस्तारण पर विभागावार लंबित प्रकरणों पर चर्चा की। उन्होंने निर्देश दिया कि सभी जनसमस्याओं का समाधान समय सीमा में गुणवत्तापूर्ण तरीके से किया जाए। बैठक में नगर परिषद आयुक्त नूर मोहम्मद, जिला रसद अधिकारी शशि शेखर शर्मा, सीएमएचओ डॉ. आशीष सिंह शेखावत, पीडब्ल्यूडी रामावतार कुमावत, विद्युत निगम मनोज गुप्ता सहित अन्य जिला स्तरीय अधिकारी उपस्थित रहे।

भाजपा कार्यकर्ताओं ने राहुल गांधी व तेजस्वी यादव का पुतला फूँका तथा विरोध प्रदर्शन किया ।

हर भारतीय शर्मिंदा है। चुनाव जीतने की लालसा में मर्यादा की सारी सीमाएं लांघकर एक माता का अपमान कर रहे हैं।

इस अवसर पर पूर्व जिलाध्यक्ष

राजेन्द्र पराणा, पूर्व सभापति लक्ष्मी जैन, जिला महामंत्री विष्णु शर्मा, प्रभु बाडोलिया, नरेश बंसल, जिला उपाध्यक्ष शैलेन्द्र चौधरी, बबलू टैकर, कार्यालय मंत्री ओमप्रकाश पांडे,

इस अवसर पर पूर्व जिलाध्यक्ष

पावटा महाविद्यालय का अपना भवन नहीं, प्रभावित हो रहा शिक्षण कार्य

■ धीमी गति से चल रहा सरकारी महाविद्यालय का निर्माण कार्य

पावटा। उपखंड पावटा में सरकारी महाविद्यालय के भवन निर्माण का कार्य समय पर पूरा नहीं होने के कारण इसका खासियाजा छात्रों को भुगताना पड़ रहा है। पावटा उपखंड मुख्यालय पर स्थित राजकीय महाविद्यालय और छात्रावास भवन निर्माण कार्य समय पर पूरा नहीं हो पाया है। ऐसे में हर साल महाविद्यालय में जहां विद्यार्थियों की संख्या बढ़ रही है, वहीं कमरों के अभाव में स्कूल और महाविद्यालय दोनों का काम प्रभावित हो रहा है। राजकीय महाविद्यालय पावटा का तीन साल से निर्माणाधीन भवन बहुत धीमी गति से चल रहा है। महाविद्यालय प्रबंधन के अनुसार यह भवन पिछले साल अगस्त में ही पूरा होना चाहिए था।

पिछले तीन साल से शुरू हुए पावटा के राजकीय महाविद्यालय का भवन निर्माण कार्य धीमी गति से चल रहा है। अभी यह महाविद्यालय भूरागम महाविद्यालय के भवन में चल रहा है। राजकीय महिला महाविद्यालय की कक्षाएं तो भूरागम विद्यालय भवन में चल रही हैं लेकिन अभी तक नए महाविद्यालय का कार्य पूर्ण नहीं हो सका है। सत्र आरंभ होने के काफी समय बाद यह महाविद्यालय आरंभ नहीं होने के कारण अधिकांश छात्र छात्राएं अन्यत्र प्रवेश ले चुकी हैं। ऐसे में भवन के अभाव में छात्राओं को दिक्कतों का सामना करना पड़ेगा।

स्कूल के भवन में चल रहे महाविद्यालय से शिक्षण कार्य प्रभावित हो रहा है। वही पूर्व विधायक इंद्राज गुर्जर ने कहा कि सरकार की उदासीनता व जनप्रतिनिधियों को विकास कार्यों के प्रति लापरवाही के कारण महाविद्यालय के भवन में चल रहा है। पूर्व राज्यमंत्री राजेंद्र यादव महाविद्यालय की चर्चा करते हुए छात्र छात्राओं को होने वाली परेशानियों से अवगत करवाया।

महाविद्यालय में प्रिंसिपल सहित कुल 21 का स्टाफ स्वीकृत किया गया था। गौरतलब है कि 29 जनवरी 2023 को उपखंड पावटा में 5 करोड़ की लागत से बनने वाले राजकीय महाविद्यालय भवन का पूर्व उच्च शिक्षा मंत्री राजेंद्र यादव और विजयनगर विधायक इंद्राज गुर्जर द्वारा विधि विधान से मंत्रोच्चारण के साथ भूमि पूजन करते हुए शिलान्यास पट्टी का अनावरण किया गया था।

कंटेनर ने बाइक को मारी टक्कर

पावटा। कस्बा पावटा सोमवार को राष्ट्रीय राजमार्ग 48 से जयपुर से कोटपुतली की तरफ जा रहा एक कंटेनर अनियंत्रित होकर संजीवनी मैक्स हॉस्पिटल के पास सर्विस रोड पर आ गया जिससे बाइक पर सवार दो युवक गंभीर रूप से घायल हो गए। राहगीरों ने उन्हें इलाज के लिए नजदीक अस्पताल भिजवाया गया। हालात गंभीर होने के चलते एक युवक को जयपुर रेफर किया गया है। वहीं कंटेनर व चालक को प्रागपुरा थाना पुलिस ने अपने कब्जे में लिया। वही इस सड़क हादसे में बाइक पूरी तरह से क्षतिग्रस्त हो गई। कस्बा प्रागपुरा निवासी साजिद कुरैशी पुत्र नईमुद्दीन और उसका साथी रेहान पुत्र रहीस अपनी बाइक से प्रागपुरा से पावटा की ओर जा रहे थे। तभी हाईवे पर से एक कंटेनर अनियंत्रित होकर सर्विस रोड पर आ गया जिससे सर्विस रोड पर बाइक से आ रहे दोनों युवक साजिद व रेहान रोड किनारे दूर जा गिरे और गंभीर रूप से घायल हो गए। राहगीरों ने दोनों घायलों को उठाया और निजी वाहनों में इलाज के लिए नजदीक अस्पताल भिजवाया। जहां प्राथमिक इलाज के बाद हालत गंभीर होने के चलते डॉक्टरों ने साजिद को जयपुर रेफर कर दिया।

सार-समाचार

मंदिर निर्माण के लिए 41000 भेंट किये



देवली। यहाँ स्थानीय जन जन की आस्था के केंद्र गंगगुरिया बालाजी मंदिर में चल रहे मंदिर शिखर निर्माण में सहयोग हेतु 41000 रुपये की राशि मंदिर निर्माण समिति को सौंपी है। पुजारी यंत्रेंद्र जोशी ने जानकारी देते हुए बताया कि उक्त दान

राशि महावीर प्रसाद शर्मा सेवानिवृत्त ए ई एन नगर फोर्ट वाले व पुत्र गिरीश शर्मा ने उनके स्वर्गीय पिता जटाशंकर शर्मा की प्रेरणा से प्रदान की है। इस अवसर पर भामाशाह परिवार का मंदिर समिति ने स्वागत किया।

सांभर मे जीर्ण-शीर्ण सरकारी इमारतों को खतरा, प्रशासन बेखबर

सांभरझील। क्षेत्र में लगातार बारिश होने से मौसम खुशनुमा बना हुआ है। बारिश की वजह से सांभर में अनेक जगहों पर पेड़ सड़क की तरफ झुक गए हैं। कुछ जगह पर पेड़ टूट भी गए हैं। देवयानी सरोवर के जलस्तर में लगातार बढ़ोतरी हो रही है। रविवार से आज तक करीब 2 फुट पानी का जलस्तर बढ़ा है। बारिश से सांभर में अनेक सरकारी इमारतों को खतरा बना हुआ है। इनमें प्रमुख रूप से बंद पड़ी राजकीय कन्या प्राथमिक विद्यालय, सांभर के पुराने जेल भवन में भेरुजी की तरफ दीवारों में मोटे-मोटे छेद होकर आर पार नजारा दिख रहा है। यह दीवारें पूरी तरह से कमजोर हो गई हैं जिसका प्रमुख कारण सरकारी सिस्टम की लापरवाही और देखभाल का अभाव ही है। नगर पालिका की पुरानी बिल्डिंग के नीचे के कमरे में बताया जा रहा है कि जो पुराना रिकॉर्ड रखा हुआ है वह बारिश के कारण भीग चुका है। पुरानी कोतवाली स्थित न्यायिक रिकॉर्ड रूम का पुराना भवन भी जर्जर हालत में है। बताया जा रहा है कि इनमें कई दशको पुरानी महत्वपूर्ण निस्तारण की हुई पत्रावलियां हैं जिसका कोई रखवाला नहीं है। पुरानी कोतवाली स्थित प्राचीन दरवाजे के दोनों तरफ पुराने न्यायिक कार्यालय भी दयनीय स्थिति में है। नगर पालिका प्रशासन वैसे तो सांभर में अनेक जर्जर भवनों को हटा रही है तथा कुछ के मालिकों को नोटिस देकर सूचित भी किया गया है लेकिन प्रश्न यह पैदा हो रहा है कि इन सरकारी बिल्डिंगों की जो की स्थिति बेहद ही खराब है इसके प्रति प्रशासन संवेदनशील क्यों नहीं है, क्या वे किसी हादसे का इंतजार कर रहे हैं।

गृह राज्यमंत्री बेदम का किया स्वागत

कोटपूतली। प्रदेश के गृह राज्यमंत्री जवाहर सिंह बेदम के जन्मदिवस पर सोमवार को वरिष्ठ भाजपा नेता एवं देवनारायण जनकल्याण संस्थान के प्रदेशाध्यक्ष शंकर लाल कसाना के नेतृत्व में बड़ी संख्या में भाजपा कार्यकर्ताओं ने राजधानी जयपुर के सिविल लाईंस स्थित राजकीय आवास पर गृह राज्यमंत्री जवाहर सिंह बेदम का साफा व माला पहनाकर भव्य स्वागत एवं अभिनंदन किया। साथ ही उन्हें जन्मदिवस की बधाई एवं शुभकामनायें दीं। इस दौरान बड़ी संख्या में भाजपा पदाधिकारी व कार्यकर्ता मौजूद रहे।

खाद्य विभाग से अपात्रों की प्राप्त सूचियों में शामिल पर अब होगी कार्यवाही

टोंक। भारत सरकार के खाद्य एवं सार्वजनिक वितरण विभाग द्वारा राशन कार्डों के रिकार्ड का विश्लेषण करके संदिग्ध लाभार्थी चिन्हित किए गए हैं। इसके तहत ऐसे परिवार जिनकी वार्षिक आय 6 लाख से अधिक तथा जिनका जीएसटीएन टर्नओवर 25 लाख से अधिक है। इसके साथ ही लाइट मोटर व्हीकल (चौपचाया वाहन) रखते हैं। टोंक जिले में कुल 5 हजार 270 लोगों की सूचना खाद्य एवं नागरिक आपूर्ति विभाग से प्राप्त हुई है। जिनके खिलाफ विधि अनुसार राष्ट्रीय खाद्य सुरक्षा योजना से नाम हटाए जाने एवं वसूली की कार्यवाही की जा रही है। जिला रसद अधिकारी इन्द्रपाल मोघा ने बताया कि गिव-अप अभियान की अवधि 31 अक्टूबर, 2025 तक बढ़ा दी गई है। अतः सभी सक्षम, अपात्र परिवार रेस्चेजा से तत्काल ही गिव-अप में ऑफलाईन, ऑनलाईन आवेदन करके अपना नाम एनएफएसए से हटा लेवें ताकि वसूली की कार्यवाही से बचा जा सके।

जर्जर विद्यालय भवनों को जमींदोज करने की चल रही है कार्यवाही

टोंक। गत दो माह में जिले में भारी वर्षा के मध्यनजर जिला कलेक्टर कल्पना अग्रवाल के निर्देशानुसार 42 दल गठित कर 1 हजार 111 प्रारम्भिक शिक्षा विद्यालयों एवं 410 माध्यमिक शिक्षा विद्यालयों के भवनों की स्थिति का सुरक्षा के मध्य सर्वे करावया गया था। जिले में सर्वे के बाद 56 विद्यालय सम्पूर्ण रूप से जर्जर एवं 47 विद्यालयों में जमींदोज होने योग्य आंशिक भवन पाये गए। जिसमें 56 विद्यालय में 52 विद्यालय एवं 47 विद्यालयों में से 26 विद्यालय के संबंध में जिला स्तरीय निष्पादक समिति द्वारा इन भवनों को नकारा घोषित करते हुए जमींदोज करने के आदेश जारी कर दिये गये हैं। इसके पूर्व भी वर्ष 2022 से जून 2025 तक प्रारम्भिक शिक्षा के 29 एवं माध्यमिक शिक्षा के 30 विद्यालयों को जमींदोज करने के लिए जिला स्तरीय समिति द्वारा नकारा घोषित किया जा चुका है। जिनमें से अब तक 51 विद्यालय भवनों (26 प्राथमिक शिक्षा एवं 25 माध्यमिक शिक्षा) को भूमिदोज किया जा चुका है। इसी तरह हाल ही में घोषित नकारा विद्यालयों में से 6 को भूमिदोज किया जा चुका है तथा शेष के संबंध में कार्यवाही चल रही है। जिन विद्यालयों को नकारा घोषित किया गया है। वहां पर छात्र-छात्राओं के अध्ययन की वैकल्पिक व्यवस्था कर दी गई है।

राजकीय शहरी आयुष्मान आरोग्य मंदिर सरूण्ड का उद्घाटन

कोटपूतली । कस्बे के निकटवर्ती ग्राम सरूण्ड में राजकीय शहरी आयुष्मान आरोग्य मंदिर का विधायक प्रतिनिधि राधा देवी पटेल ने बतौर मुख्य अतिथि फिता काटकर उद्घाटन किया। इस मौके पर उन्होंने अनावरण पट्टीका का लोकार्पण भी किया। कार्यक्रम को सम्बोधित करते हुये राधा पटेल ने कहा कि ग्रामीण ईलाकों में चिकित्सा एवं स्वास्थ्य सुविधाओं का ढांचा मजबुत हो रहा है। ग्रामीणों को स्थानीय स्तर पर ही अच्छी चिकित्सा सुविधा मिलने से काफी लाभ होगा। साथ ही उनके धन व समय की बचत भी होगी। उन्हें उपचार के लिये कोटपूतली आने की आवश्यकता नहीं रहेगी। विशेष तौर पर वृद्धजनों, महिलाओं, गर्भवती महिलाओं व छोटे बच्चों को चिकित्सा सुविधाओं में कोई समस्या नहीं होगी।

